



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXV ]

THURSDAY, MARCH 28, 2024 / CHAITRA 8, 1945

Separate paging is given to this Part in order that it may be filed as a Separate Compilation.

#### PART IV-C

**Statutory Rules and Orders (Other than those published in Parts I, I-A and I-L)  
made by Statutory Authorities other than the Government of Gujarat  
including those made by the Government of India, the High Courts, the  
Director of Municipalities, the Commissioner of Police, the Director of  
Prohibition and Excise, the District Magistrates and the Election  
Commission, Election Tribunals, Returning Officers and other  
authorities under the Election Commission.**

કલેક્ટર અને જિલ્લા મેજિસ્ટ્રેટની કચેરી

સેક્ટર-૧૧, ગાંધીનગર, ૧૬મી માર્ચ, ૨૦૨૪

ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ હેઠળ હુકમ

નં.ડીસી/લો.સા.ચૂ.૨૦૨૪/૧૧.૨૮૨૦ થી ૨૮૬૩/૨૦૨૪ - ભારતના ચૂંટણીપંચ દ્વારા લોકસભા સામાન્ય ચૂંટણીઓ-૨૦૨૪ યોજનાર છે. તે રીતે ગાંધીનગર જિલ્લામાં ચૂંટણી યોજવા અંગેનું જાહેરનામું તા.૧૨/૦૪/૨૦૨૪ રોજ પ્રસિદ્ધ કરવામાં આવશે. ત્યાર બાદ ઉમેદવારી પત્ર ભરવા, ચકાસવા તથા પાછા ખેંચવા વિગેરે કામગીરીની પ્રક્રિયા તા.૨૨/૦૪/૨૦૨૪ સુધી થનાર છે.

ભારતના નિર્વાચન આયોગે બંધારણની કલમ-૩૨૪ હેઠળ તેમને મળેલ સત્તાની રૂએ આપેલ આદેશ ક્રમાંક: ઈસીઆઈ/પીએન/૨૩/૨૦૨૪, તા.૧૬/૦૩/૨૦૨૪ તેમજ મુખ્ય નિર્વાચન અધિકારીશ્રી, સચિવાલય, ગાંધીનગરના પરિપત્ર ક્રમાંક: ઈએલસી/૧૦૨૦૨૪/૬૩/છ/MCC થી તા.૧૬/૦૩/૨૦૨૪ના ફકરા નં. ૩ તથા ૪ થી આપવામાં આવેલ સૂચના મુજબ ઉમેદવારીપત્રો ભરતી વખતે, ચકાસણી વખતે તથા ઉમેદવારી પત્ર પાછા ખેંચતી વખતે વાહનો અને લોકોની સંખ્યા પર નિયંત્રણ રાખવા સૂચના આપેલ છે.

વાસ્તે હું મેહુલ કે.દેવે આઈ.એ.એસ., જિલ્લા મેજિસ્ટ્રેટ, ગાંધીનગર ક્રિમીનલ પ્રોસીજર કોડ-૧૯૭૩ ની કલમ-૧૪૪ થી મને મળેલ સત્તાની રૂએ હુકમ કરું છું કે, ગાંધીનગર જિલ્લામાં તા.૧૨/૦૪/૨૦૨૪ થી તા.૨૨/૦૪/૨૦૨૪ સુધી સમગ્ર ગાંધીનગર જિલ્લાના વિસ્તારમાં નીચે મુજબની પ્રવૃત્તિઓ પર પ્રતિબંધ મુકવામાં આવે છે.

ઉમેદવારીપત્ર ભરતી વખતે, તેની સ્કુટીની વખતે તથા ઉમેદવારી પત્ર પાછું ખેંચતી વખતે ચૂંટણી અધિકારી/મદદનીશ ચૂંટણી અધિકારીની કચેરીએથી ૧૦૦ મીટરની ત્રિજ્યામાં વધુમાં વધુ ત્રણ વાહનો લાવી શકાશે અને ઉમેદવારીપત્ર ભરતી વખતે ચૂંટણી અધિકારી/મદદનીશ ચૂંટણી અધિકારીના રૂમમાં ઉમેદવાર તથા અન્ય ચાર વ્યક્તિઓ કે જેમાં ઉમેદવારના ટેકદાર/ટેકદારો સહિત ઉમેદવારના

ઉમેદવારીપત્રના પ્રસ્તાવકર્તાઓનો પણ સમાવેશ થશે. (ચૂંટણી અધિકારી/મદદનીશ ચૂંટણી અધિકારીના રૂમમાં ઉમેદવારીપત્ર ભરતી વખતે ઉમેદવાર સહિત વધુમાં વધુ પાંચ લોકો હાજર રહી શકશે.) જો કંકાસનો મુદ્દો ઉપસ્થિત થાય તો ઉમેદવાર સાથે ઉમેદવારીપત્ર ભરવા માટે આવતા વાહનોનો ખર્ચ ઉમેદવારના ખર્ચમાં ગણવામાં આવશે.

આ હુકમનો ભંગ કરનાર શખ્સ ભારતીય દંડ સંહિતાની કલમ-૧૮૮ હેઠળ શિક્ષાને પાત્ર થશે.

સદરહું પ્રતિબંધ તા.૨૨/૦૪/૨૦૨૪ સુધી અમલમાં રહેશે.

આજરોજ તા.૧૬/૦૩/૨૦૨૪ ના રોજ મારી સહી તથા કચેરીનો સિકકો કરી હુકમ પ્રસિદ્ધ કરવામાં આવે છે.

મેહુલ કે.દવે,  
જિલ્લા મેજિસ્ટ્રેટ,  
ગાંધીનગર.

-----

